

தேசிய வடிவமைப்பு நிலையம் - 2012

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய வடிவமைப்பு நிலையத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் சிறிய மற்றும் நடுத்தரளவு தொழில் முயற்சிகளிற்கான இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கிணக்கம் செய்யப்படாத கட்டுப்பாட்டுக் கணக்குகள்

2012 திசெம்பர் 31 இல் உள்ளவாறு நிலையத்தின் ஊழியர் கடன் நிதியக் கணக்கின் மீதி தனிப்பட்டோர் கடன் கணக்கின் படி ரூபா 4,365,469 ஆக காணப்பட்டதுடன் தனிப்பட்டோர் கடன் பட்டோலையின் படி அது ரூபா 4,316,590 ஆக காணப்பட்டமையால் ரூபா 48,879 வேறுபாடு அவதானிக்கப்பட்டது.

1.2.2 தொங்கல் கணக்கு

நிலையத்தின் வியாபார மற்றும் ஏனைய பெறுவனவுக் கணக்கின் கீழ் காட்டப்பட்டுள்ள தொங்கல் கணக்கின் மீதியான ரூபா 22,079 தொகையும் வியாபார மற்றும் ஏனைய கொடுப்பனவுக் கணக்கின் கீழ் காட்டப்பட்டுள்ள தொங்கல் கணக்கின் மீதியான ரூபா 456,382 தொகையும் 05 ஆண்டுகளாக முன்னெடுத்துவரப்பட்டிருந்த போதிலும் அதனை இனங்கண்டு கணக்கிணக்கம் செய்வதற்கு நடவடிக்கை எடுக்கப்பட்டிருக்கவில்லை.

1.2.3 பெறவேண்டிய மற்றும் செலுத்தவேண்டிய கணக்குகள்

கீழே குறிப்பிடப்பட்ட அவதானிப்புகள் மேற்கொள்ளப்படுகின்றன.

(அ) காலப்பகுப்பாய்வின் படி இரண்டு ஆண்டுகளிற்கு மேற்பட்ட 05 ஆண்டுகளிற்கு குறைந்த மற்றும் 05 ஆண்டுகளிற்கு மேற்பட்ட பழமையான அட்டுறுச் செலவினங்கள் முறையே ரூபா 590,901 மற்றும் ரூபா 226,938 இனை தீர்ப்பதற்கு நடவடிக்கை எடுக்கப்பட்டிருக்கவில்லை.

(ஆ) நிலையத்தினால் சமர்ப்பிக்கப்பட்டிருந்த நிதிக்கூற்றுக்களின் படி, மீளாய்வாண்டின் இறுதியிலுள்ளவாறு வியாபார மற்றும் ஏனைய பெறவேண்டிய கணக்குகளின் கூட்டுமொத்தம் ரூபா 9,843,064 ஆக காணப்பட்டதுடன் அதில் ரூபா 1,271,743 தொகை 05 ஆண்டுகளிற்கும் மேற்பட்ட மீதியாகும்.

(இ) மீளாய்வாண்டின் இறுதியிலுள்ளவாறு நிலையத்தின் வியாபார மற்றும் ஏனைய செலுத்தவேண்டிய கணக்குகளின் கூட்டுமொத்தம் ரூபா 2,584,412 ஆக காணப்பட்டதுடன் அதில் ரூபா 935,037 தொகை 05 ஆண்டுகளிற்கும் மேற்பட்ட மீதியாகும்.

1.2.4 கணக்காய்விற்கான சான்றின்மை

நிதிக்கூற்றுக்களில் காண்பிக்கப்பட்டிருந்த பின்வரும் விடயங்களிற்கெதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிப்படவில்லை.

விபரம்	பெறுமதி ரூபா	சமர்ப்பிக்கப்படாத சான்று
(அ) நிலையான சொத்துக்கள்	26,821,575	(i) நிலையான சொத்துக்கள் பதிவேடு (ii) மெய்மையாய்வுச் சபை அறிக்கை (iii) உரித்தாவணம்
(ஆ) கடன்பட்டோர்	5,622,119	மீதி உறுதிப்படுத்தல்கள்
(இ) கடன்கொடுத்தோர்	3,040,794	-மேற்படி-

1.2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் அவதானிக்கப்பட்ட இணக்கமின்மைகள் கீழே காட்டப்பட்டுள்ளன.

சட்டங்கள், விதிகள், பிரமாணங்கள் போன்றவற்றிற்கான தொடர்பு

இணக்கமின்மைகள்

(அ) 2002 நவம்பர் 28 ஆந் திகதிய ஐஏஐ/2002/02 ஆம் இலக்க திறைசேரிச் சுற்றறிக்கை கணனிகள் மற்றும் கணனி வன்பாகங்கள் மற்றும் மென்பாகங்களிற்காக சொத்துக்கள் பதிவேடொன்று பேணிவரப்பட்டிருக்கவில்லை.

(ஆ) 2003 யூன் 02 ஆந் திகதிய பீஈஐ/12 ஆம் இலக்க பொது மீளாய்வாண்டிற்கான நிதிக்கூற்றுக்கள் மற்றும் வருடாந்த வரைபு அறிக்கை குறித்த நிதியாண்டு

முயற்சிகள் சுற்றறிக்கையின் 6.5.1
ஆம் பிரிவு

முடிவுற்று 60 நாட்களுக்குள் கணக்காய்வாளர்
தலைமை அதிபதிக்குச் சமர்ப்பிக்கப்பட வேண்டிய
போதிலும், நிதிக்கூற்றுக்கள் மாத்திரம் 2013 ஏப்ரல் 26
ஆந் திகதி சமர்ப்பிக்கப்பட்டிருந்தன.

2. நிதி மீளாய்வு

2.1 நிதி விளைவுகள்

மீளாய்வாண்டிற்காக சமர்ப்பிக்கப்பட்டிருந்த நிதிக்கூற்றுக்களின் படி, நிலையத்தின் ஒட்டுமொத்த செயற்பாடுகளிலிருந்தான நிதி விளைவுகள் மீண்டெழும் செலவினத்திற்காக அரசாங்கத்திடமிருந்து கிடைத்திருந்த ரூபா 36,358,000 மீண்டெழும் மானியத்தினை கணக்கிலெடுத்த பின்னர் ரூபா 3,636,112 தேறிய பற்றாக்குறையானதுடன் அதனையொத்த முன்னைய ஆண்டிற்காக அரசாங்கத்திடமிருந்து கிடைத்திருந்த ரூபா 36,621,000 மீண்டெழும் மானியத்தினை கணக்கிலெடுத்த பின்னர் ரூபா 922,194 பற்றாக்குறையானமையால் நிதிவிளைவுகளில் ரூபா 2,713,918 தொகையான மேலும் பின்னடைவு அவதானிக்கப்பட்டது. இருப்பினும், அரசாங்கத்தின் மீண்டெழும் மானியத்தைக் கணக்கிலெடுக்காதிருப்பின் மீளாய்வாண்டின் செயற்பாட்டு பற்றாக்குறை ரூபா 39,994,112 ஆக காணப்படுவதுடன் அதற்கு நேரொத்த முன்னைய ஆண்டின் தேறிய பற்றாக்குறை ரூபா 37,543,194 ஆக காணப்பட்டது.

முன்னைய ஒப்பிடுகையில் தனியாள் வேதனாதிகள் ரூபா 2,197,237 இனால் அல்லது 8.5 சதவீதத்தாலும் ஏனைய செலவினம் ரூபா 1,018,792 இனால் அல்லது 65 சதவீதத்தினாலும் அதிகரித்திருந்தமை நிதி விளைவுகளின் பின்னடைவிற்கு முக்கிய காரணியாக அமைந்திருந்தன.

3. செயற்பாட்டு மீளாய்வு

3.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் திசெம்பர் 31 இல் உள்ளவாறு மொரட்டுவை மற்றும் நத்தரம்பொத செயற்திட்டத்தினால் உற்பத்திசெய்யப்பட்ட வடிவமைப்புகள் மற்றும் புதிய ஆக்கங்களின் எண்ணிக்கை 672 ஆக காணப்பட்டதுடன் அவற்றில் 381 வேலைத்தளங்களிற்கு ஒப்படைக்கப்பட்டிருந்தன. ஒப்படைக்கப்பட்டிருந்த ஆக்கங்களில் கைப்பணியாளர்களின் தேவைக்கான 205 ஆக்கங்களும், 86 கிரபிக் வடிவமைப்புகளும் அடங்கியிருந்தன. முன்னைய ஆண்டில் உற்பத்திசெய்யப்பட்ட வடிவமைப்புகள் மற்றும் புதிய ஆக்கங்களின் எண்ணிக்கை 679 ஆகவும் வடிவமைப்பு மாதிரிகள் 321 ஆகவும்

காணப்பட்டதுடன் அவற்றுடன் ஒப்பிடுகையில் மீளாய்வாண்டில் வடிவமைப்புகள் மற்றும் புதிய ஆக்கங்களின் எண்ணிக்கை 1 சதவீதத்தால் குறைவடைந்திருந்தது. மேலும் இந்த வடிவமைப்பு ஆக்கங்கள் அனைத்தையும் கைப்பணியாளர்களின் காலடிக்கு எடுத்துச் செல்வதற்காக போதிய வேலைத்திட்டமொன்று தேசிய கைப்பணிகள் மன்றத்துடன் ஏற்படுத்திக் கொள்ளப்பட்டிருக்கவில்லை. நிலையத்திற்குச் சொந்தமாக 10 வடிவமைப்பாளர்கள் காணப்படுவதுடன் ஒரு வடிவமைப்பாளர் மாதமொன்றில் குறைந்தது 05 நிர்மாணங்களை மேற்கொள்ள வேண்டுமென இலக்கு வழங்கப்பட்டிருந்த போதிலும் அவ்விலக்கினை அடைவதற்கு மூன்று வடிவமைப்பாளர்கள் தவறியிருந்தனர். அவ்வாறே இந்நிர்மாணங்களில் எவ்வளவு தொகை பிரபல்யப்படுத்தலிற்காக கைப்பணியாளர்களிடையே கொண்டு செல்லப்பட்டன, எவ்வளவு தொகையானவை கைப்பணியாளர்களிடையே பிரபல்யம் பெற்றிருந்தன போன்றவற்றை ஆய்ந்தறிவதற்கான முறையொன்று இனங்காணப்பட்டிருக்கவில்லை. இதன் காரணமாக உற்பத்திசெய்யப்பட்ட புதிய வடிவமைப்புகளில் எந்தளவு எண்ணிக்கையானவை பயனுள்ளதாக இருந்தன என்பது சிக்கலானதாக காணப்பட்டது.

(ஆ) வருடாந்த செயல்நடவடிக்கைத் திட்டத்தின் படி இலக்கிடப்பட்டிருந்த நிகழ்ச்சித்திட்டங்களில் 03 நிகழ்ச்சித்திட்டங்களை நிறைவேற்றுவதற்கு முடியாது போயிருந்தது. எஞ்சிய 2 நிகழ்ச்சித்திட்டங்கள் பெற்றுக்கொண்டிருந்த செயன்முன்னேற்றங்கள் 20 சதவீதம் மற்றும் 40 சதவீதமாக காணப்பட்டன. விபரங்கள் கீழே காட்டப்பட்டுள்ளன.

செயற்பாடுகள்	2012 ஆம் ஆண்டில் எதிர்பாத்த இலக்கு	2012 திசம்பர் 31 இல் உள்ளவாறு அடையப்பட்ட இலக்கு	அடையப் பெற்ற முன்னேற்ற சதவீதம்
	அலகு	அலகு	%
மீண்டெழும் செயற்பாடுகள்			
பயிலுனர்களை பயிற்றுவித்தல்			
புதிய ஆக்கங்கள் பயிற்சி எண்ணிக்கை	10	02	20
பங்குபற்றியோர் எண்ணிக்கை	150	29	19

வடிவமைப்பு அபிவிருத்திக்காக பயிற்சி மற்றும் தொழில்நுட்பத்தை வழங்குதல்

உயர் தேசிய வடிவமைப்பு டிப்ளோமா	60	0	0
தேசிய வடிவமைப்பு இடைக்கால டிப்ளோமா (இரண்டாம் ஆண்டு)	30	0	0
புதிய வடிவமைப்புக்களிற்காக சந்தை வசதிகளைப் பெற்றுக்கொடுத்தல்			
காட்சிப்படுத்துவதற்கு உத்தேசிக்கப்பட்ட கைப்பணி ஆக்கங்களின் எண்ணிக்கை	385	0	0
பங்குபற்றிய கைப்பணி ஆக்க கைப்பணியாளர் எண்ணிக்கை	300	0	0
பங்குபற்றிய சாதாரண பொதுமக்கள்	6000	0	0
கொள்வனவு மற்றும் விற்பனையாளர் கூட்டங்களின் எண்ணிக்கை	01	0	0
நலனாளிகளின் எண்ணிக்கை	50	0	0
உல்லாசப் பயணிகளை இலக்காகக் கொண்ட காட்சிக்கூடங்களின் எண்ணிக்கை	02	0	0
வடிவமைப்பு சந்தை வசதிகளை வழங்குதல்	30	12	40

(இ) செயல்நடவடிக்கைத் திட்டத்தின் படி, 2012 ஆம் ஆண்டில் 09 துறைகள் தொடர்பில் காலப்பகுதியில் மேற்கொள்வதற்கு இலக்கிடப்பட்டிருந்த பயிற்சி நிகழ்ச்சித்திட்டங்கள் திட்டமிட்டவாறு நிறைவேற்றப்பட்டிருக்கவில்லை.

3.2 முகாமைத்துவ செயற்திறனின்மைகள்

புதிய காட்சியறை - பத்தரமுல்லை.

நிலையத்தின் காட்சியறைகளினூடாக புதிய வடிவமைப்புக்களை பிரபல்யப்படுத்தல், செயல்நடவடிக்கைத் திட்டத்தின் படி நிறைவேற்றப்பட வேண்டிய அடிப்படை நோக்கமாக காணப்பட்ட போதிலும், காட்சியறைகள் மீளாய்வாண்டில் மூடப்பட்டமை காரணமாக இந்நோக்கத்தினை அடைந்துகொள்வதற்கு தவறவிடப்பட்டிருந்தது. விபரங்கள் கீழே காட்டப்பட்டுள்ளன.

- (அ) 2011ஆம் ஆண்டில் ஆரம்பிக்கப்பட்டிருந்த புதிய காட்சியறை 2012 ஆகஸ்ட் மாதம் முதல் முடிவிடப்பட்டிருந்தது. 2012 ஆகஸ்ட் மாதம் முதல் ஒத்தோபர் வரை மாதத்திற்கு ரூபா 80,000 வீதம் வாடகையாக ரூபா 240,000 தொகையும் பாதுகாப்புச் செலவினமாக ரூபா 324,612 தொகையும் ஏனைய செலவுகளிற்காக ரூபா 38,104 தொகையுமாக மொத்தம் ரூபா 602,716 மற்றும் 2011 ஆம் ஆண்டில் காட்சியறையின் ஆரம்ப நடவடிக்கைகளிற்காக செலவிடப்பட்ட ரூபா 2,280,911 தொகை என்பன பயனற்ற செலவினங்களாகியிருந்தன.
- (ஆ) தனியார் நிறுவனமொன்றிடமிருந்து 2011 செப்டெம்பர் மாதத்தில் கொள்வனவு செய்யப்பட்டு பொருத்தப்பட்டிருந்த ரூபா 998,400 பொருட்பதிவேட்டுப் பொருட்கள் காட்சியறை மூடப்பட்டதன் பின்னர் தலைமை அலுவலகத்தில் ஆங்காங்கே வைக்கப்பட்டிருந்ததுடன் 2013 ஒக்டோபர் 03 ஆந் திகதி வரை அப்பொருட்கள் பயன்பாட்டிற்கு எடுத்துக்கொள்ளப்படாது விளைவற்றுக் காணப்பட்டன.
- (இ) நத்தரம்பொத கிளையிலிருந்து காட்சியறைகளிற்கு அனுப்புவதற்காக 2012 ஏப்ரல் மாதம் அனுப்பப்பட்டிருந்த ரூபா 250,024 பெறுமதியான 338 மாதிரிகள் தலைமை அலுவலகத்தில் ஆங்காங்கே வைக்கப்பட்டிருந்ததுடன் அந்த மாதிரிகளின் ஒரு பகுதி 2012 திசெம்பர் 31 ஆந் திகதி வரை தலைமை அலுவலகத்தில் விளைவற்றுக் காணப்பட்டன.

3.3 விளைவற்ற மற்றும் குறைவாகப் பயன்படுத்திய சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

- (அ) நிலையத்திற்கு ஒப்படைக்கப்பட்ட மத்திய மாகாண சிறு கைத்தொழில் திணைக்களத்தினால் நிர்மாணிக்கப்பட்ட காட்சியறையும் 1018 சதுர அடிகள் கொண்ட ரூபா 1,100,000 பெறுமதியான கட்டிடங்கள் மற்றும் இயந்திர உபகரணங்கள் எவ்விதப் பயன்பாடுமின்றி விளைவற்றுக் காணப்பட்டன.
- (ஆ) நிலையம் இலங்கை உல்லாசப் பிரணாணச் சபையுடன் இணைந்து ரூபா 68,470,615 செலவில் நத்தரம்பொத கலாபுர கிராமத்தில் பொது வசதிகள் நிலையம் மற்றும் ஓய்வு விடுதி நிர்மாணித்து அதற்காக இயந்திரங்களைக் கொள்வனவு செய்து கைப்பணியாளர் சங்கத்திற்கு ஒப்படைந்திருந்த போதிலும், 03 ஆண்டு காலமாக அவை விளைவற்றுக் காணப்பட்டன.
- (இ) கலாபுர கிராமத்தில் பொது வசதிகள் நிலையத்தின் வாகன தரிப்பிடம், விளையாட்டரங்கு மற்றும் மதகினை நிர்மாணிப்பதற்காக ரூபா 1,008,576 தொகை செலுத்தப்பட்டிருந்த போதிலும், இந்நிலப்பகுதி எவ்விதப்

பயன்பாட்டிற்கும் எடுக்கப்படாது பயன்பாடின்றிக் காணப்பட்டன. வாகன தரிப்பிடம் மற்றும் விளையாட்டரங்கு என்பவற்றிற்கு அருகில் நிர்மாணிக்கப்பட்டிருந்த பக்கவாட்டு மதகின் ஏறத்தாழ 20 அடிகள் உடைந்து மூன்று ஆண்டுகள் கடந்திருந்த போதிலும், அது முன்னைய நிலைக்கு கொண்டுவரப்பட்டிருக்கவில்லை.

(ஈ) மதியுரைஞர் ஒருவர் நியமிக்கப்பட்டிருக்காமையால் பொது வசதிகள் நிலையத்தின் தோற்பொருட்கள் பிரிவின் ரூபா 5,000,000 பெறுமதியான இயந்திர உபகரணங்கள், அண்ணளவாக இரண்டு ஆண்டுகளாக விளைவற்றும் குறைப்பயன்பாடுடையனவாகவும் காணப்பட்டன.

(உ) நத்தரம்பொத கிளையின் இரசாயண கூடத்திற்குப் பொறுப்பாக செயற்பட்ட உத்தியோகத்தர் 2010 இன் தொடக்கத்தில் வெளிநாடு சென்றிருந்ததுடன் அந்த உத்தியோகத்தரினால் இரசாயண கூடப் பதிவேட்டுப் பொருட்கள் எதனையும் ஒப்படைப்பதற்கு நடவடிக்கை எடுக்கப்பட்டிருக்கவில்லை. இருப்பும் பதிவேட்டிலுள்ள பதிவுகளின் படி இரசாயண கூடத்தின் ரூபா 145,089 தொகையான 79 பதிவேட்டுப் பொருட்களும் ரூபா 47,074 தொகையான 48 ஆய்வுகூட பொருட்களும் 2010 ஆம் ஆண்டின் ஆரம்பம் முதல் விளைவற்றுக் காணப்பட்டன.

3.4 பதவியணி நிர்வாகம்

நிலையத்தின் 2012 ஆம் ஆண்டிற்கான பதவியணியினர் தொடர்பான விபரங்கள் கீழே காட்டப்பட்டுள்ளன.

	அங்கீகரிக்கப்பட்ட	உள்ளபடியான	வெற்றிடங்கள்
நிறைவேற்றுத் தரத்தினர்	01	01	-
மத்திய தரத்தினர்	18	09	09
இரண்டாம் மட்டத்தினர்	39	24	15
ஆரம்ப மட்டத்தினர்	46	35	11
	-----	-----	-----
	104	69	35
	=====	=====	=====

மத்திய தரத்திலுள்ள 09 வெற்றிடங்களையும் இரண்டாம் தரத்திலுள்ள 15 வெற்றிடங்களையும் நிரப்புவதற்கு நடவடிக்கை எடுக்கப்பட்டிருக்கவில்லை.

4. கணக்களிப்பொறுப்பும் நல்லாளுகையும்

4.1 செயல்நடவடிக்கைத் திட்டம்

நிலயத்தினால் மீளாய்வாண்டிற்காக செயல்நடவடிக்கைத் திட்டமொன்று தயாரிக்கப்பட்டிருந்த போதிலும் எதிர்பார்த்த இலக்குகளை அடைவதற்கு தவறவிடப்பட்டிருந்தது. இலக்கிடப்பட்டிருந்த சில பயிற்சி நிகழ்ச்சித்திட்டங்கள் முழுமையாக நிறைவேற்றப்பட்டிருக்கவில்லை.

4.2 கொள்வனவுத் திட்டம்

நிலையத்தினால் 2012 ஆம் ஆண்டிற்காக கொள்வனவுத் திட்டம் தயாரிக்கப்பட்டு சமர்ப்பிக்கப்பட்டிருந்த போதிலும் இது அரசாங்கப் பாதீட்டுச் சுற்றறிக்கையின் பிரகாரம் நிலையத்தின் செயல்நடவடிக்கைத் திட்டத்தினை அடிப்படையாகக் கொண்டு தயாரிக்கப்பட்டிருக்கவில்லை.

4.3 பாதீட்டுக் கட்டுப்பாடு

பாதீடுசெய்யப்பட்ட மற்றும் உள்ளபடியான வருமானங்களிற்கும் செலவினங்களிற்குமிடையே குறிப்பிடத்தக்க முரண்கள் அவதானிக்கப்பட்டமையால் பாதீடானது பயனுள்ள முகாமைத்துவக் கட்டுப்பாட்டுக் கருவியொன்றாக பயன்படுத்திக் கொள்ளப்பட்டிருக்கவில்லை.

4.4 உள்ளகக் கணக்காய்வு

2012 ஆம் ஆண்டிற்காக உள்ளகக் கணக்காய்வு நிகழ்ச்சித்திட்டமொன்று திட்டமிடப்பட்டிருந்த போதிலும், திட்டத்தின் படி கணக்காய்வு நடவடிக்கைகள் இடம்பெற்றிருக்கவில்லை.

5. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது நிலையத்தின் தலைவரிற்கு அறிவிக்கப்பட்டிருந்தது. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகிறது.

- (அ) கணக்கீடு
- (ஆ) பெறவேண்டிய மற்றும் செலுத்தவேண்டிய மீதிகள்
- (இ) சொத்துக்கள் கட்டுப்பாடு
- (ஈ) பாதீட்டுக் கட்டுப்பாடு
- (உ) பயிற்சி நிகழ்ச்சித்திட்டங்களை நடாத்தல்